

AVVIŻI

1. Il-laqgħat li jmiss se jsiru kif ġej:
Il-Hadd 3 u 17 ta' April 2005 fil-5.30p.m.
Il-Hadd 1 u 15 ta' Mejju 2005 fis-6.00p.m.
Il-Hadd 5 u 19 ta' Ġunju 2005 fis-6.30p.m.
Il-Hadd 3 u 17 ta' Lulju 2005 fis-6.30p.m.
Ikun hemm trasport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.
Il-laqgħa ta' 1-1 ta' Mejju 2005 li taħbat f'għeluq id-19-il sena mit-tqegħid ta' l-istatwa tal-Madonna fil-Girgenti tibda b'pellegrinagg minn tarf it-triq il-qadima.
2. Dawk li qalghu xi grazzja huma mhegga li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċcertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6 A/2, Main Street, Sigġiewi jew mill-website tal-Moviment.
4. Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (**bil-Malti u bl-Ingliż**) kif ukoll domni, **keychains** u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella minghand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 62

APRIL 2005

JITQASSAM BLA HLAS



Ġuża Mifsud tindirizza laqgħa fid-dar tagħha fis-snin 80

REBBIEH U GLORJUŻ

Għadna kemm iċcelebrajna l-festa ta' l-Ghid il-Kbir, festa tant kbira u għażiża ghalina. Fi kliem Ġuża Mifsud, fl-Ghid imqaddes, "Ġesù hareġ rebbieh, glorjuż hafna, ġabilna hafna rebh fuq il-mewt għax Ġesù fetah il-glorja tal-Missier Alla, is-sema pajjiżna ghalih u ghalina. Ta' dan għandna nghidulu grazzi u grazzi hafna lil Ġesù... Grazzi ta' l-imhabba u l-paċi li ġabilna permezz tal-passjoni u l-mewt Tiegħu u rigward it-teżori kbar li hallielna fit-tabernakli kollha tad-dinja rigward l-Ewkaristija..."

F'din is-sena ddedikata mill-Papa Gwanni Pawlu II għall-Ewkaristija għandna naghmlu l-almu kollu tagħna biex insiru nies ewkaristiċi. Għandna nilqgħu is-sejha li għamlulna l-Isqfijiet tagħna fil-pastorali tar-Randan u naduraw b'qima profonda u b'fidi qawwija lil Kristu, prezenti fl-Ewkaristija, sabiex insibu fih is-saħħa ta' ruhna.

Fil-laqgħa ta' April 1994, Ġuża tghid li "Jekk inti tikkopera ma' l-imħabba ta' Ġesù ta' l-Ewkaristija inti tinharq biha. Ma nixbax ngħid jiena fuq l-imħabba ta' Ġesù ta' l-Ewkaristija... Nimtlew bl-imħabba ta' Ġesù ta' l-Ewkaristija, kemm hu hanin, kemm hu tajjeb, kemm għandu qalbu tajba..."

F'Ġunju 1994 imbagħad Ġuża tghidilna biex, "Niftakru fil-kobor kbir li l-Mulej Alla ta' l-Eżerċiti ta' lil Ibnu Ġesù qaddis u mbierək meta kien fid-dinja qabel ma dahal għall-passjoni u hallielna l-Ewkaristija: lilu nnifsu, l-Ostja Mqaddsa, l-Ostja divina, l-Ostja mmakulata. Fl-Ostja hemm id-divinita' ta' Alla għax Ġesù fl-Ewkaristija huwa t-tieni persuna divina tas-Santissima Trinita'. Ara x'kobor immens hemm fl-Ostja divina!"

www.ourladyofconsecration.org

F'Novembru 2004 is-sit li l-Moviment Madonna tal-Konsagrazzjoni għandu fuq l-internet ingħata libsa ġdida, ma sarux biss ftit irtokki iżda bidla shiha.

Hemm informazzjoni ddettaljata dwar Ġuża Mifsud, id-dehriet tal-Madonna u qaddisin oħra, il-messaġġi li Ġuża kienet twassal waqt il-laqgħat u anka talb.

Tajjeb jingħad ukoll li fuq dan is-sit hemm informazzjoni dwar l-oġġetti ta' devozzjoni li wiehed jista' jakkwista, il-kotba li nkitbu fuq dawn il-ġrajjet, id-dettalji ta' meta jsiru l-laqgħat fil-Girgenti kif ukoll hemm il-possibilita' li wiehed isir membru tal-Moviment.

Interessanti wkoll il-kapitlu msemmi "Downloads". F'dan il-kapitlu hemm aktar minn mitt ritratt li naturalment għandhom x'jaqsmu ma' Ġuża u l-ġrajjet tal-Girgenti. Wiehed jista' mhux biss jisma' l-Innu tal-Madonna tal-Konsagrazzjoni imma għal min qatt ma sema' lehen Ġuża

jew jixtieq li jerga' jisma' lehenha hemm diversi siltiet minn messaġġi li hi kienet twasslilna. Fost dawn hemm messaġġ dwar l-istatwa tal-Madonna, l-ilma tal-Girgenti, l-knisja li għad trid tinbena l-Girgenti, l-onesta' fl-ilbies u l-passjoni ta' Kristu.

Talba li lkoll nafu kemm kienet għal qalb Ġuża hija dik tar-rużarju. Permezz ta' dan is-sit wiehed qed jingħata l-possibilita' li jgħid ir-rużarju flimkien ma' Ġuża li lkoll nafu kemm hadmet biex ixxerred u tkabbar id-devozzjoni lejn il-Madonna.

Il-parti l-kbira ta' l-informazzjoni hija bl-Ingliż, iżda hemm ukoll informazzjoni b'lingwi oħra fosthom: Malti, Franċiż, Taljan u Spanjol. Bhalissa qegħda ssir ukoll it-traduzzjoni għall-Ġermaniż.

Hawnhekk ma nistax ma niringrazzjax lil dawk kollha li taw sehemhom fosthom hija Nicholas li holoq id-disinn u s-sit, lil Mrs. Ursula West, lil Waldonet u lil dawk kollha li għamlu jew qed jagħmlu t-traduzzjonijiet.

Nagħlaq b'zewġ appelli:

1. Li intom stess iżżuru s-sit u tneġġu oħrajn kemm Maltin kif ukoll barranin (qraha jew ħbieb) biex jagħmlu l-istess; u
2. Jekk fostkom hemm min hu intiz sew (eż. għalliema, eċċ) fl-lingwi oħra li għadhom ma jidhrux fis-sit, inhegġgkom sabiex tavvicinawni halli ngħaddilkom il-materjal għat-traduzzjoni.

Ejja lkoll nagħtu s-sehem tagħna sabiex inkabbru l-isem tal-Madonna taht it-titolu tal-Konsagrazzjoni!

Sylvana Spiteri LL.D

GRAZZJI MAQLUGĦA

T. S. minn Hal Ghaxaq kitbet hekk: Nixtieq nibda billi niringrazzja lil Alla li bl-interċessjoni tal-Madonna tal-Konsagrazzjoni qlajt din il-grazzja.

F'Awissu tas-sena 2003 bdejt inhoss uġigh f'genbi. Jien kont qed nahseb li qeghda niehu rih mill-fann. F'Ottubru hsibt li mmur ghand it-tabib u dan baghatni l-isptar għal xi testijiet. Wara ftit granet irrizulta li kelli kanċer f'sidri u iehor fil-pulmun. Wiehed jista' jimmaġina x'hassejt u ma kontx naf fejn u fuq min ha ndur. Hsibt fil-Madonna tal-Girgenti u tlajt ninvistaha. Hemmhekk sirt naf bit-talb li jsir kull l-ewwel u t-tielet Hadd tax-xahar. Minn dak iż-żmien ftit kienu d-drabi li ma tlajtx nitlob lill-Madonna biex tghinni.

Illum għall-grazzja t'Alla u bl-ghajnuna tal-Madonna, inhossni qeghda nghix hajja normali u kif iddikjara l-Professor fuq iċ-ċertifikat li hemm ma din l-ittra, jidher li ma hemm l-ebda sinjali u sintomi tal-marda li kelli.

Għaldaqstant għall-darba ohra niringrazzja lil Alla li bl-interċessjoni tal-Madonna tal-Konsagrazzjoni qlajt din il-grazzja.

Wara l-laqgħa ta' talb ta' Jannar 2005, ir-raġel ta' T.S. qalilna li l-Professor kien qalilha li bil-kura li kienet qed tingħata kien possibbli li jraqqdu l-effetti tal-marda mhux ifejquha iżda ġara li meta ġiet invistatha rrizulta li kienet imfejqa.

Iċ-ċertifikat iffirmit minn Dr. Stephen Brincat jghid hekk: *This lady suffering from metastasis left breast has had a good remission and is now symptom free with no signs of disease.*

N.N. miż-Żurrieq kitbet hekk: Ilni erba' snin inbati minn diffikulta' f'parti minn ġismi. Mort ghand speċjalista imma kollu għalxejn. Bdejt nitlob lill-Madonna tal-Konsagrazzjoni u bdejt nagħmel l-ilma mbierek fejn kelli l-uġigh u biex il-Madonna turini x'għandi nagħmel.

Ftit wara habiba qaltli biex immur ghand speċjalista iehor. Mort u għalkemm m'iniex imfejqa għal kollox imma nhossni ahjar. Meta kont nitqarben, lil Ġesù' kont ngħidli li nemmen li dik l-ostja, il-Ġisem u d-

Demm Tieghu, ser tghaddi u tmiss il-parti li kelli l-uġigh.

Illum nixtieq niringrazzja lil Ġesù' Ewkaristija u lill-Madonna tal-Konsagrazzjoni talli fejquni kważi kompletament.

Missieri kellu ferita f'siequ u wara erba' xhur indewwihielu, infethet ferita ohra. Iddeċidejt li fl-ilma li kont inxarrabblu l-ferita bih nitfa' ftit ilma minn tal-Madonna li kont ingib mill-Girgenti u ngħid talba lill-Madonna. Nemmen li dan l-ilma mbierek ifejjaq kemm ir-ruh kif ukoll il-ġisem. Mill-ewwel bdejt nara progress u permezz tal-Madonna tal-Konsagrazzjoni u t-trattament li kont qed nagħmel, il-ferita fieqet.

Jiena nemmen hafna fl-ilma mbierek tal-Madonna għax meta persuna minn tal-familja tieghi kellha sogħla qawwija, kont nagħtiha tixrob l-ilma u kienet tghaddilha. Jiena għal kull bżonn nitlob lill-Madonna tal-Konsagrazzjoni u meta niftakar f'xi persuna li għandha bżonn it-talb tieghi, jiena nitlob lill-Madonna u nagħmel salib fuq mohħi, fuq fommi u fuq qalbi bl-ilma mbierek. Għalhekk ngħid grazzi lil Alla u lill-Madonna għal dak kollu li għamlu magħna.

M. G. Spiteri Gambin minn Ghawdex kitbet hekk: Jiena għandi tifel jismu Charles u dan issa għandu sena magħluqa. Nixtieq niringrazzja lill-Madonna tal-Girgenti għall-grazzja li qlajt fir-rigward tal-fejqan tiegħu.

Meta Charles kellu xahar kellu nfezzjoni f'ghajnu tax-xellug. Konna hadnieh għand l-ispeċjalista tat-ftal għax tant kellu nfezzjoni qawwija li ghajnu kienet magħluqa għal kollox u tnixxi likwidu li kien jgħaqad ma ghajnu. L-ispeċjalista tah it-taqtir bhala kura izda kien kollu għalxejn. Dam xi jiem b'din l-infezzjoni, ghajnu magħluqa u ma kien hemm l-ebda kambjament.

Imbagħad ommi għamlet wegħda mal-Madonna tal-Girgenti, għax devota hafna tagħha, poġġiet laptu fil-pram tat-tifel tieghi u wegħditha li jekk tghaddilu ghajnu tiġi Malta tinvistaha, tagħti offerta u xxandar il-fejqan.

Haġa ta' l-ghaġeb, malli għamlet il-laptu ghajnu ssaffiet mill-ewwel u nfethet. Mhux talli hekk, izda kellu wkoll feles ta' kulur aktar ċar f'ghajnu l-ohra u ġie kollox għan-normal.

Albert u bintu jiringrazzjaw lil Alla li bl-interċessjoni tal-Madonna

qalghu grazzja li t-tifla, ghadha tarbija, wegġghet biss hafif meta waqghet *brick* tal-konkos fuqha.

A. Buhagiar minn Haż-Żabbar qaltilna li kellha idejha ma kinitx tista' taghlaqhom. Telghet il-Girgenti, xarrbet idejha bl-ilma tal-Madonna u talbet lil Ġuża tfejjaqha. Idejha mbaghad bdiet taghlaqhom u ta' dan tiringrazzja lil Alla, lill-Madonna tal-Girgenti u lil Ġuża Mifsud.

A. Schembri mill-Qawra tiringrazzja lil Alla li bl-interċessjoni tal-Madonna u ta' Ġuża Mifsud ghamlet operazzjoni tal-*By Pass* u tinsab tajba hafna.

C. Z. minn Marsaskala jiringrazzja lil Alla għall-grazzja li qala' bl-interċessjoni tal-Madonna tal-Konsagrazzjoni.

F. Agius minn Birżebbugia tiringrazzja lil Alla għall-grazzji li qalghet bl-interċessjoni tal-Madonna tal-Girgenti u ta' qaddisin ohra.

N. N. minn Ghawdex tiringrazzja lil Alla għall-grazzja li qalghet bl-interċessjoni tal-Madonna, l-erwieh abbandunati u San Ġorġ. Hi wegħdet lill-Madonna li xxandar il-grazzja hekk kif taqlagħha.

M.R. minn Hal-Ghaxaq tiringrazzja lil Alla għall-grazzja li qalghet bl-interċessjoni tal-Madonna u l-qaddisin kollha li talbet. It-tifla tagħha għaddiet mill-eżamijiet ta' l-ahhar u t-teżi li ghamlet intlaqghet tajjeb. Hija kienet talbet hafna quddiem Ġesù Sagramentat u quddiem il-Madonna peress li sabet hafna diffikultajiet fit-twettiq tat-teżi. Hi wegħdet lill-Madonna li tippubblika din il-grazzja fil-fuljett. Grazzi Mulej, grazzi Madonna. Kemm inti kbir O Alla!

Is-Sinjura Mary tiringrazzja lill-Mulej u lill-Madonna tal-Girgenti għall-kuraġġ li tawha biex ghamlet operazzjoni. Grazzi Ġesù, grazzi Marija.

N.N. tiringrazzja lill-Mulej, lill-Madonna u lil Ġuża għall-grazzja li

tawha li ghamlet operazzjoni tal-kataretti u tinsab tajba.

P.C. mis-Siġġiewi tiringrazzja lil Alla li bl-interċessjoni ta' Maria Santissima u r-ruh tajba ta' Ġuża Mifsud, qalghet il-grazzja li n-neputi tagħha għadda mill-eżamijiet tant importanti għall-futur tiegħu.

KNZ f'Awissu 2004 bagħtet dan ir-rapport: Fid-19 ta' Ġunju li għadda (fit-19.45), ommi li għandha 72 sena, taha hass hażin qawwi u ftit tal-hin wara qalbet għal aghar tant li kellna nċemplu għall-ambulanza. Dak il-hin ftakart fiż-żjara li konna għamilna l-Girgenti f'Marzu minn fejn konna hadna xi ilma. Iddeċidejt li nagħti ftit ilma lil ommi mingħajr ma nuriha li kien mill-Girgenti sabiex ma nemozzjonahix. Fi ftit minuti, ommi qalbet għall-ahjar u għalkemm xorta hadnieha l-isptar, dak illejl stess stajna nerġġhu nohduha lura d-dar. Bla dubju ta' xejn, li dakinhar il-Madonna tal-Konsagrazzjoni għenet lil ommi!

**Minħabba nuqqas ta' spazju uħud mill-grazzji li rċivejna jidhru f'haġġa ohra.*

TALBA

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u żommi dejjem marbut/a mal-volonta' mqaddsa tiegħek. Mulej, nadurak, imbiek u nfahhrek u filwaqt li niżżik haġġ tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

**Gentilment ninfurmawkom li issa għandna wkoll santi b'din it-talba ta' interċessjoni bl-Ingliz. Dawn is-santi jinkludu ritratt ta' Ġuża hdejn l-inkwadru tal-Madonna tal-Konsagrazzjoni, informazzjoni fuq haġġitha, t-talba ta' interċessjoni u t-talba mqassra tal-Madonna.*